

---

Yamunanjalih

ಯಮುನಾಂಜಲಿಃ

Document Information



---

Text title : Yamunanjalih

File name : yamunAnjaliH.itx

Category : devii, nadI, devI

Location : doc\_devii

Author : S. Sundaraja, IAS Nayapalli, Bhuvaneshvaram

Transliterated by : Hiranmay

Proofread by : Hiranmay

Description/comments : Bharatodaya 95th Edition Vol 3 Edited By Hari Gopal Shastry

Latest update : December 11, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 12, 2022

*sanskritdocuments.org*

---

## ಯಮುನಾಂಜಲಿ:



ಹಿಮಧವಲಹಿಮಾದ್ವೇಯದ್ಯಪಿ ತ್ವಂ ಪ್ರಸೂತಾ  
ಪ್ರಥಯಸಿ ಯಮುನೇ ತ್ವಂ ಕಾಲಿಮಾನಂ ಜಲೌಘೈಃ .  
ಕಥಮಿದಮಿತಿ ವೇತ್ತುಂ ನ ಕ್ಷಮಂ ತೇನ ಗತ್ವಾ  
ತ್ವದುದಯಯಮುನೋತ್ತಿದೇವಿ ನಾನೇವಿ ಯೇನ .. 1..  
ಉಪಲವಿಷಮಮಾರ್ಗೇಣೋತ್ಪ್ಲತೈಸ್ಸ್ಯಂದಿತಂ ತೇ  
ವಿಹಿತಹಸಿತಮುಚ್ಚೈರುರ್ಮಿಭಿರ್ಮರ್ಮೈಶ್ಚ .  
ತಟಪಥಮಧಿ ಪಾಂಥೀಭೂಯ ಪಶ್ಯನ್ ಜಲೌಘಂ  
ತ್ವದುದಯಯಮುನೋತ್ತಿಂ ಗಂತುಮೇಕಸ್ಮಮಥಃ .. 2..  
ತಟಭುವಿ ಮಹಿಷಾಣಾಂ ತತ್ರ ತತ್ರಾಸಿತಾನಾಂ  
ತತಿರಪಿ ತವ ದೃಶ್ಯಾ ಭ್ರಾತೃವಾಹಾನ್ವಯಾನಾಂ .  
ತ್ವಯಿ ಬಹುಮತಿಭಾಜಾಂ ಸ್ವಾಮಿನೋ ನಸ್ವಸ್ತೇತಿ  
ತವ ಚ ಬಹುಮತಾನಾಂ ಭ್ರಾತೃವಾಹಪ್ರಜೇತಿ .. 3..  
ಅಸಿತಮಹಿಷವೃಂದೈರಾಶ್ರಿತಾನೂಪದೇಶೈಃ  
ಅನುದಿನಮವಗಾಡೈರ್ಗಾಢಮಾಲೋಡ್ಯಮಾನಃ .  
ಯಮಭಗಿನಿ ತೃಷಾತ್ಯೇರೇಷ ಪೀತಾವಶೇಷೋ  
ಭಜತಿ ಸಲಿಲಪೂರಸ್ತೇ ಧ್ರುವಂ ಕಾಲಿಮಾನಂ .. 4..  
ತ್ವದುಪರಿ ಪತಿತಾನಾಂ ಪರ್ವತೇಭ್ಯಶ್ಶಿಲಾನಾಂ  
ತವ ಶುಭನವತೋಯೈಃ ಧಾವಿತಕ್ಷಾಲಿತಾನಾಂ .  
ವಪುಷಿ ಧವಲಿಮಾನಂ ಸೂರ್ಯಜೇ ಲಂಭಿತಾನಾಂ  
ಮಲಮುಪಹರತೀವ ತ್ವಜ್ಜಲೇ ಕಾಲಿಮಾನಂ .. 5..  
ಹರಿರಪಿ ತವ ಕೃಷ್ಣಂ ವೀಕ್ಷ್ಯ ತೋಯಂ ತ್ವದದ್ಭಿಃ  
ಅಸಿತಮಪರಿಪುಷ್ಟಿಂ ಕೃಷ್ಣವೇಷೇಽಭಿಲಷ್ಯನ್ .  
ಶಿಶುರಪಿ ಮಥುರಾಯಾಂ ಗೋಕುಲೇಽಭೂತ್ ಕುಮಾರಃ  
ತಟಮಧಿ ತವ ವೃಂದಾರಣ್ಯ ಆಸೀತ್ ಕಿಶೋರಃ .. 6..  
ಶ್ರಿತಜನಮಲಜಾಲಕ್ಷಾಲನೈಕವ್ರತಾ ತ್ವಂ  
ಯಮಭಗಿನಿ ಮದೀಯಂ ಕ್ಷಾಲಯಿತ್ವಾ ಮಲೌಘಂ .

ತ್ವಯಿ ನಿಹಿತಮತೇಮ ಗೋಪವೇಷಸ್ಯ ವಿಷ್ಣೋಃ  
 ಚರಣಕಮಲಸೇವಾಂ ಶಾಶ್ವತೀಂ ಪ್ರಾಪಯೇಥಾಃ .. 7..  
 ಅಧಿಕರತಿಮವೇಕ್ಷ್ಯ ತ್ವಯ್ಯತೋ ನಂದಸೂನೋಃ  
 ತಮಧಿಜಿಗಮಿಷೂಣಾಂ ತ್ವಜ್ಜಲೇ ಮಜ್ಜಿತಾನಾಂ .  
 ನಯನಯುಗವಿಮೃಷ್ಟೈಃ ಕಜ್ಜಲೈರ್ವಲ್ಲವೀನಾಂ  
 ನಿಯತಮಧಿಕಮಾಸೀರ್ನೀಲನೀರಾ ಪುರಾ ತ್ವಂ .. 8..  
 ಉಪಜಿಗಮಿಷವಸ್ತಂ ಪರ್ವತಂ ಸರ್ವಸೇವ್ಯಂ  
 ಕಥಮಪಿ ಯಮುನೋತ್ರೇಃ ಕೇಚನಾತೀವ ಧನ್ಯಾಃ .  
 ಪ್ರಥಮಪದಿ ಹನೂಮಚ್ಛಟ್ಟಿಮಾಗತ್ಯ ದಿಗ್ಭ್ಯಃ  
 ಖರನರಹಯರೂಢಾ ವಾ ಸ್ವಪದ್ಭ್ಯಾಂ ಪ್ರಯಾಂತಿ .. 9..  
 ಖರಕಿರಣಸುತಾಯಾಃ ಸ್ಥಾನಮುತ್ಪತ್ತಿಪೂತಂ  
 ಖರವರಮಧಿರೂಢಾಃ ಪ್ರಾತರುತ್ಥಾಯ ಯಾಂತಿ .  
 ಖರರಿಪುಪದದಾಸಚ್ಛಟ್ಟಿತಃ ಪ್ರಸ್ಥಿತಾಸ್ತೇ  
 ಖರಕರಕುಲಕೇತುಪ್ರೇಯಸೀಚ್ಛದ್ಯತೀತಾಃ .. 10..  
 ಖರಖುರತತಿಘಾತಃ ಕರ್ಕಶೀನಾಧ್ವನಾಽದೇಃ  
 ಖರವರಮಧಿರೂಢಾಃ ಯೇ ಸ್ವಸುಸ್ತಂ ಯಮಸ್ಯ .  
 ಖರಜಲಯಮುನೋತ್ರಂ ಯಾಂತಿ ತೇ ನೈವ ಯಾಂತಿ  
 ಖರವರಮಧಿರೂಢಾಸ್ತಾಂ ದಿಶಂ ಭ್ರಾತುರಸ್ಯಾಃ .. 11..  
 ಪ್ರಥಮಮನಿಲಸೂನೋಶ್ಚರಿಗ್ರೇ ಸುರರ್ಷೇಃ  
 ತದನು ಸರಿತಿ ಸೇತುರ್ಯತ್ರ ಪೂಲಚ್ಛಹಿರಿಂಧೇ .  
 ಅಥ ಭೃಶರಮಣೀಯೋ ಜಾನಕೀಚ್ಛಟ್ಟಿರೇವ  
 ವಿಲಸತಿ ಯಮುನೋತ್ರೇರಧ್ವನಿಚ್ಛಟ್ಟಿಪಂಕ್ತಿಃ .. 12..  
 ಪ್ರಭವತಿ ಯಮುನೋತ್ರಿಂ ಪ್ರಾಪ್ತುಮೇಕೋ ಮನುಷ್ಯಃ  
 ಇತರನರದೃತಸ್ಸನ್ ಪಾದಯಾತ್ರಾಸ್ವಶಕ್ತಃ .  
 ನರಮೃತನಿಜಕಾಯಸ್ವಷ್ಟಕೌಬೇರಭೋಗಃ  
 ಸ ಭವತಿ ಯಮುನಾಯಾಃ ದರ್ಶನಾತ್ ಪೂರ್ವಮೇವ .. 13..  
 ಕ್ಷಚಿದುಪಲಪಥೇನ ಪ್ರಸವನ್ನಿರ್ಝರೀಭಿಃ  
 ಕ್ಷಚನ ಹಿಮವೃತಾಃ ಕ್ವಾಪಿ ಶೈಲೈರ್ವನಾಥೈಃ .  
 ಹರಿತಹರಿದುಪಾಂತಃ ಪ್ರಾಂತ ಏಷ ಪ್ರಶಾಂತಃ  
 ಹರಿತಿ ಝಟಿತಿ ಕಾಂತಸ್ನಾಂತಮಾಗಂತುಕಾನಾಂ .. 14..  
 ವಿಲಸತಿ ಯಮುನೋತ್ರೇ ಮಂದಿರಂ ಪ್ರತ್ನಮೇಕಂ  
 ಜಯತಿ ಪವನಪುತ್ರಃ ಪೂಜ್ಯಮಾನೋ ಯದಂತಃ .

ನಿಜಗುರುತನಯಾಯಾಃ ಕ್ಷೇತ್ರ ಉತ್ಪತ್ತಿಪೂತೇ  
 ನಿಜಗುರುವರಕುಂಡಂ ರಕ್ಷತಿ ಪ್ರೇಕ್ಷಮಾಣಃ .. 15..  
 ಅಥ ಹಿಮಗಿರಿಕೂಟೈರಾವೃತೇ ಶಾಂತಕಾಂತೇ  
 ಹಿಮಚಯಧವಲಾಗ್ರಸ್ಯಾದ್ರಿಶೃಂಗಸ್ಯ ಪಾದೇ .  
 ಶಿಶಿರಸಲಿಲಪೂರ್ಣಃ ಕುಂಡ ಏಕೋ ವಿಶಾಲಃ  
 ಜಗತಿ ವಿದಿತನಾಮಾ ಭಾತಿ ಸಪ್ತರ್ಷಿಕುಂಡಃ .. 16..  
 ಹಿಮಶಿಶಿರಿತತೋಯೋತ್ಪತ್ಯ ಸಪ್ತರ್ಷಿಕುಂಡಾತ್  
 ಪ್ರವಹತಿ ಯಮುನೋತ್ರೇಃ ಪಾರ್ಶ್ವತಶ್ಚೀತಧಾರಾ .  
 ಕ್ಷುಧಿತಸಲಿಲತಪ್ಯತ್ಸೂರ್ಯಕುಂಡೋಪಕಂಠೇ  
 ಮಿಲತಿ ಯಮುನಯಾ ಸಾ ತಪ್ತಕುಂಡಖವಿಣ್ಯಾ .. 17..  
 ಜಯತಿ ಯಮಭಗಿನ್ಯಾಃ ನೇತ್ರಮುಕ್ತಿ ಪ್ತತಪ್ತ-  
 ಪಯ ಇಹ ಯಮುನೋತ್ರೇ ಪಶ್ಯದಂಹೋಽವಿನಾಶಿ .  
 ದಿನಮಣಿತನಯಾ ಸಾಪ್ಯಾಲಯೇ ಪಾರ್ಶ್ವವರ್ತಿ-  
 ನ್ಯನುದಿನಮುಪಯಾತ್ರೈರ್ವಂದ್ಯತೇ ಯಾತ್ರಿವೃಂದೈಃ .. 18..  
 ಅಪಿ ಯದಿ ನಿಜನಾಮ್ನಾ ವರ್ಣತಶ್ಚಾಪಿ ಕೃಷ್ಣಾ  
 ತ್ವಮಿವ ಬಹುಮತಾಽಽಸೀತ್ ಸಾ ನ ಕೃಷ್ಣಸ್ಯ ಪೂರ್ವಂ .  
 ಅಮಜದಭಿಮೃತತ್ವಂ ದ್ರೌಪದೀ ಸಾಽಥ ತಪ್ತಾ  
 ತಪ ಇಹ ಯಮುನೋತ್ರೇ ದ್ರೌಪದೀಕುಂಡಪಾರ್ಶ್ವೇ .. 19..  
 ಪ್ರವಹಸಿ ಯಮುನೋತ್ರೇಸ್ಸೂರ್ಯಜೇ ಸ್ವಚ್ಛತೋಯಾ  
 ಜನಪದಮಖಿಲಂ ನಃ ಪಾವಯಂತೀ ತಥಾಂತೇ .  
 ಮಿಲಸಿ ಸುರತಟಿನ್ಯಾ ಮೇಲನಾದ್ಯತ್ರ ಜಾತಃ  
 ಸುರನರಮುನಿಸೇವ್ಯಸ್ತೀರ್ಥರಾಜ ಪ್ರಯಾಗಃ .. 20..  
 ತಟಮಥಿ ಮಥುರಾಗ್ರಾದೇಹಲೀತಿ ಪ್ರಸಿದ್ಧಂ  
 ವಹಸಿ ನಗರವೃಂದಂ ವಾರಿಣಾ ತ್ವಂ ಪುನಾನಾ .  
 ಹರಿವಿಹರಣಪೂತಂ ಗೋಕುಲಂ ತಚ್ಚ ವೃಂದಾ-  
 ವನಮಪಿ ಪರಿರಭ್ಯ ತ್ವಂ ಸ್ವಯಂ ಪೂಯಮಾನಾ .. 21..  
 ಅಧಿಕಕೃಷಿಕೃತೇ ತೇ ಬಂಧನಂ ಕಾರಯಿತ್ವಾ  
 ನಿಖಿಲಮಪಿ ಚ ಬಂಧೇ ತ್ವಜ್ಜಲಂ ಪೂರಯಿತ್ವಾ .  
 ಅಪಿ ತಟಗಮಧಸ್ತಾದವ್ವಲಂ ವಂಚಯಿತ್ವಾ  
 ಚರತಿ ಕಥಮಧರ್ಮ ತ್ವಾಂ ಜನಶ್ಶೋಷಯಿತ್ವಾ ? .. 22..  
 ಯಮಭಗಿನಿ ತಥಾಽಪಿ ತ್ವಂ ದಯಾಮಯ್ಯಮೀಷು  
 ಶಿಶುಷು ಕರುಣಯಾದ್ಯಾ ಕಾಽಪಿ ಮಾತಾ ಯಥಾ ವಾ .


ಕೃಷಿಫಲಮಪಿ ಭೂಯಃ ಪೇಯತೋಯಂ ತಥೋಜ  
ವಿತರಸಿ ಸಕಲಂ ಯತ್ ಜೀವನಂ ಸ್ವಂ ವಿಸೃಜ್ಯ .. 23..  
ಮಲಸಲಿಲಮಮೇಧ್ಯಂ ತ್ವಯ್ಯಹೋ ಪಾತಯಿತ್ವಾ  
ವಿದಧತಿ ಹಿ ಮಹಾಂತಂ ಭಾರತೀಯಾಃ ಅಧರ್ಮಂ .  
ತದಪಿ ವಿಷಮಾಣಾ ಪೂತಿದುರ್ಗಂಧಜಾತಂ  
ವಹಸಿ ಕರುಣಯಾ ನಃ ಪಾಪಿನಃ ಪಾವಯಂತೀ .. 24..  
ಮಿಹಿರದುಹಿತಭೂತಾ ಸಾ ಕಲಿಂದಾತ್ಮಜಾತಾ  
ಹಿಮಗಿರಿಸಮುದೇತಾ ಪೋಷ್ಯಪುತ್ರೀ ಹಿಮಾದ್ರೀಃ .  
ಪಿತೃಪತಿಭಗಿನೀ ಶ್ರೀಕೃಷ್ಣಕೇಲೀಸಖೀ ಹಾ !  
ತ್ಯಜತಿ ಪತಿಮಲವಾ ದೇಹಮಾಶ್ರಿತ್ಯ ಗಂಗಾಂ .. 25..  
ಉಪಶಮಯಿತುಕಾಮೈರುಗ್ರಸಂಸಾರ-ತಾಪಂ  
ಉಚಿತಮುಪನತಾಭಿಃ ಪ್ರೋಕ್ಷಣಂ ಯಾಮುನಾಧ್ವಿಃ .  
ಉತರವಿತನಯಾಯಾಃ ಉಕ್ತನುತ್ಯಾ ಅಮುಷ್ಯಾಃ  
ಉರುಫಲಮುಪಕಾರ್ಯಾಃ ಪ್ರೇಕ್ಷಣಂ ತೈಸ್ಸಕೃದ್ ವಾ .. 26..  
ಇತಿ ತರಣಿಸುತಾಯಾಃ ಬಾಲಕೃಷ್ಣಪ್ರಿಯಾಯಾಃ  
ಭವದಹನಶಮನ್ಯಾಃ ಭಕ್ತಿಮುಕ್ತಿಪ್ರದಾಯಾಃ .  
ಕವಿಮಣಿರಿಹ ನಾಮ್ನಾ ಸುಂದರಶ್ಚೈವ ರಾಜಾ  
ವ್ಯತನುತ ಯಮುನಾಯಾಸ್ಸುಂದರಂ ಸ್ತೋತ್ರಮೇತತ್ .. 27..  
ಇತಿ ಶ್ರೀ ಏಸ್. ಸುಂದರಾಜಃ ವಿರಚಿತಾ ಯಮುನಾಂಜಲಿಃ ಸಮಾಪ್ತಾ .

Composed by Shri S. Sundaraja


IAS, Nayapalli, Bhuvaneshwar

Encoded and proofread by Hiranmay

---

——  
Yamunanjalih

pdf was typeset on December 12, 2022

——  
Please send corrections to [sanskrit@cheerful.com](mailto:sanskrit@cheerful.com)

